



TRIBUNAL GĦAL TALBIET ŻĠĦAR

ĠUDIKATUR
AVV. DR. ILONA SCHEMBRI
LL.B., LL.D., LL.M. (Lond.), Ph.D. (Birm.)

Udjenza tal-21 ta' Frar 2024

Talba nru. 290/2023 IS

GO p.l.c. (C 22334)

VERSUS

POPA DANIELA (I.D. 177864 (A))

IT-TRIBUNAL,

Ra illi b'Avviż tat-Talba ipprezentat fl-14 ta' Awwissu 2023 (a fol. 1 et seq), is-soċjeta' attriċi talbet l-ammont ta' tlett elef u disa' mija u wiehed u tmenin Ewro u għaxar ċenteżmi tal-Ewro (Eur 3981.10) rappreżentanti servizzi ta' telefonija ċellulari bil-kont numru 40829559.

Ra d-digriet ta' dan it-Tribunal tal-21 ta' Awwissu 2023 fejn is-soċjeta' attriċi giet awtorizzata tipproċedi bin-notifika tal-konvenuta (a fol. 12).

Ra illi l-konvenuta giet debitament notifikata fit-22 ta' Diċembru 2023 (a fol. 27).

Ra illi l-konvenuta ma pprezentat ebda risposta u/jew kontro-talba u anqas dehret għas-seduta wara li giet innotifikata b'dan illi waqgħet fi stat ta' kontumacċja.

Ra l-atti proċesswali.

Ra illi din il-kawża tħalliet għas-sentenza.

Ikkunsidra

Mill-provi u xhieda prodotti jidher ċar x'kienet ir-relazzjoni bejn is-soċjeta' attriċi u l-konvenuta.

Jidher illi l-konvenuta kellha kont mas-soċjeta' attriċi bin-numru 40829559 (a fol. 2).

Dan it-Tribunal jiċċara wkoll illi l-konvenuta jisimha Ioana Daniela Popa, u dan skond hekk kif indikat isimha hi stess, u liema prova tinsab a fol. 4. B'dan illi pero' in-numru tal-karta tal-identita' identifikat fl-avviż tat-talba hu l-istess wieħed li hemm fuq il-kuntratt li jinsab a fol. 3 u għaldaqstant, ma hemm ebda dubju dwar l-identita' tal-konvenuta hekk immarkata fl-okkju mis-soċjeta' attriċi.

Dan it-Tribunal innota illi l-konvenuta kienet notifikata iżda l-konveuta ma ressqet ebda risposta u/jew kontro-talba f'dan il-każ u anqas dehret għas-seduta wara li giet innotifikata b'dan illi waqgħet fi stat ta' kontumacċja.

Il-kontumacċja tal-Konvenuta

Hekk kif għadu gie rrimarkat hawn fuq, jidher mill-proċess illi l-konvenuta ma ressqet ebda risposta u/jew kontro-talba u anqas dehret għas-seduta wara li giet innotifikata b'dan illi waqgħet fi stat ta' kontumacċja b'dan illi jwassal illi l-konvenuta hi fi stat ta' kontumacċja.

It-Tribunal josserva illi l-kontumacċja waħedha ma titqiesx bħala ammissjoni tat-talba tas-soċjeta' attriċi da parti l-konvenuta iżda kontestazzjoni ta' l-istess. Għalkemm il-konvenuta baqgħet kontumaci, dan ma jfissirx li hija abbandunat kull eccezzjoni li setgħet tagħmel fil-kawża u ammettiet id-domandi. F'każ ta' kontumacċja jibqa' l-oneru fuq is-soċjeta' attriċi li tressaq provi sal-grad ta' probabilità u li tressaq l-aħjar prova. Il-gudikant għandu jeżamina jekk it-talba hijiex gustifikata independentement mill-kontumacċja tal-konvenuta (ara *Fenici Insurance Agency Limited noe vs. Paul Stoner et* deċiża mill-Qorti tal-Appell [Inferjuri] fit-22 ta' Novembru 2002). L-istess intqal fis-sentenza *Blye Engineering Co. Ltd vs. Philip Borg Bellanti et* deċiża mill-Qorti tal-Appell (sede Inferjuri) fit- 22 ta' Ġunju 2005:

“huwa wkoll principju ben stabbilit illi għalkemm il-konvenut jibqa' kontumaci dan ma kellux jinftiehem bhala li hu abbanduna kull eccezzjoni li seta' jagħti fil-kawża u ammetta d-domanda. Sta għall-gudikant li jeżamina jekk it-talba hix gustifikata, indipendentement mill-kontumacċja tal-konvenut. Vide Kollez. Vol. XXIX P III p 35”

Inoltre', fis-sentenza fl-ismijiet *Joseph Edmond sive Jesmond Meilaq vs. Brian Mizzi et noe*, deċiża mill-Qorti tal-Appell (sede Superjuri) fis-27 ta' Marzu 1996 ingħad:

“Illi fl-ahharnett irid jingħad illi skond il-gurisprudenza tal-Qrati tagħna, il-konvenut li jibqa' kontumaci, bhal kaz odjern, ma jitqiesx li ammetta ttalba ta' l-attur, iżda jitqies li jkun irrimetta ruhu għall-gudizzju tal-Qorti. Dana ma jfissirx pero' li l-Qorti tista' tqajjem hija stess ex officio kwalunkwe eccezzjoni li l-konvenut seta' jqajjem kieku kkontesta l-kawża billi kif gie ritenut fis-sentenza ta' l-Onorabbli Qorti ta' l-Appell in re Hammet vs Genovese mogħtija fil-31 ta' Jannar 1991:

“Il-Qorti m'għandhiex tissollewa eccezzjoniet li mhiex awtorizzata espressament mill-Kodici ta' Organizzazzjoni u Procedura Civili jew minn konsiderazzjonijiet ta' ordni Pubblika. Għaliex

altrimenti tinholoq sitwazzjoni fejn il-Qorti tiddeciedi fuq eccezzjoni tagħha stess haga li mhix rakkomandabbli billi tinvolvi vjolazzjoni ta' principju kardinali tas-smiegh xieraq tal-kawza;"

L-istitut tal-kontumacija hu intiż biss sabiex irażżan l-atteggjament tal-kontumacija u disprezz da parti ta' min ġie citat biex jersaq quddiem l-Onorabbli Qorti jew Tribunal (ara **Kummissarju tal-Artijiet vs. John Curmi** deċiża mill-Prim' Awla fil-31 ta' Jannar 2003).

L-Azzjoni tas-Socjeta' Attriċi

Fit-talba tagħha, is-socjeta' attriċi ipprezentat kopja tal-*istatement* illi turi l-ammont dovut mill-konvenuta, kopja tal-kuntratti iffirmit mill-konvenuta, kopja tal-ittra uffiċjali mibgħuta lill-konvenuta bir-referenza 2602/19 u t-traduzzjoni tal-istess ittra uffiċjali, u liema dokumenti jinsabu a fol. 2 sa 8. Tali dokumenti u provi jwasslu lit-Tribunal jifhem illi s-socjeta' attriċi pprovidet ippruvat sal-grad ta' probabbilita' illi l-konvenuta hi verament dovuta li tħallas tali ammont pretiż mis-socjeta' attriċi li għadu jidher fuq il-kont bħala mhux imħallas (a fol. 2).

Decide

Għaldaqstant, dan it-Tribunal jaqta' u jiddeciedi billi jilqa' t-talba tas-socjeta' attriċi għall-ammont ta' tlett elef u disa' mija u wieħed u tmenin Ewro u għaxar ċenteżmi tal-Ewro (Eur 3981.10) rappreżentanti servizzi ta' telefonija ċellulari bil-kont numru 40829559 bl-imgħax li jibda jiddekorri mid-19 ta' Novembru 2019 *stante* illi tali pagament kellu jkun dovut fl-intier tiegħu sat-18 ta' Novembru 2019 kif ukoll l-ispejjeż in konnessjoni mal-ittra uffiċjali bir-referenza 2602/19.

L-ispejjeż ġudizzjarji marbuta ma' dawn il-proċeduri huma kollha a kariku tal-konvenuta.

Avv. Ilona Schembri

Ġudikatur